

آیت استخلاف اور خلافت معاویہ رضی اللہ عنہ

پروفیسر قاضی محمد طاہر علی الہاشی

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ لِيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَ لَهُمْ دِينَهُمُ الَّذِي أَرْتَصَ لَهُمْ وَلَيُبَدِّلَنَّهُمْ مِنْ مَ بَعْدِ خَوْفِهِمْ أَمَّا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ .

وعدہ فرمایا ہے اللہ تعالیٰ نے ان لوگوں سے جو ایمان لائے تم میں سے اور نیک اعمال کیے کہ وہ ضرور بالضرور خلیفہ بنائے گا انہیں زمین میں جس طرح اس نے خلیفہ بنایا ان کو جوان سے پہلے تھے اور ضرور بالضرور بدل دے گا ان کے (موجودہ) خوف کے بعد اس کو حالت امن کے ساتھ وہ میری عبادت کرتے ہیں، کسی کو میراث ریک نہیں بناتے اور جس نے ناشکری کی اس کے بعد تو وہی لوگ نافرمان ہیں۔ (سورہ النور، آیت: ۵۵)

سورہ النور کی آیت ۷۷ ”وَيَقُولُونَ امَّا بِاللَّهِ وَبِالرَّسُولِ وَأَطَعُنَا سے منافقوں کا ذکر چلا آرہا ہے کہ وہ یہ دعویٰ کرتے ہیں کہ ہم اللہ تعالیٰ اور رسول پر ایمان لائے اور ہم نے اطاعت کی پھر ایمان میں سے ایک گروہ پھر جاتا ہے اور یہ لوگ درحقیقت مون نہیں ہیں۔

اور جب یہ لوگ اللہ اور رسول کی طرف بلائے جاتے ہیں کہ رسول ان کے درمیان فیصلہ کرے تو ان میں سے ایک گروہ پہلو تھی کرتا ہے (النور، آیت: ۲۸)

اور اگر کوئی حق ان کو ملنے والا ہو (یعنی کوئی فیصلہ ان کے حق میں ہونا ہو) تو اس کی طرف نہایت فرمان بردار بن کے آتے ہیں۔ (النور، آیت: ۳۹)

کیا ان کے دلوں میں بیماری ہے یا یہ بھی شک میں پڑے ہوئے ہیں یا ان کو اندر یہ ہے کہ اللہ اور اس کا رسول ان کے ساتھ نا انصافی کریں گے بلکہ یہ لوگ خود ہی ظالم ہیں۔ (النور، آیت: ۵۰)

ایمان والوں کا قول تو یہ ہے کہ جب انہیں اس لیے بلاجاتا ہے کہ اللہ اور اس کا رسول ان میں فیصلہ کر دے تو وہ کہتے ہیں کہ ہم نے سنا اور مان لیا۔ یہی لوگ کامیاب ہونے والے ہیں۔ (النور، آیت: ۵۱)

جو بھی اللہ تعالیٰ کی اور اس کے رسول کی فرمان برداری کریں اور اللہ سے خوف رکھیں اور اس (کے عذابوں) سے ڈرتے رہیں وہی نجات پانے والے ہیں۔ (النور، آیت: ۵۲)

انہوں نے بڑی پکی قسمیں کھائیں کہا اگر آپ انہیں جہاد کا حکم دیں گے تو وہ ضرور نکل کر ہے ہوں گے۔ آپ کہہ دیجئے کہ بس قسمیں نہ کھاؤ۔ (تمہاری) اطاعت (کی حقیقت) معلوم ہے جو کچھ تم کر رہے ہو اللہ تعالیٰ اس سے باخبر ہے۔ (النور، آیت: ۵۳)

آپ کہہ دیجئے کہ اللہ تعالیٰ کا حکم مانو اور رسول کی اطاعت کرو۔ پھر بھی اگر تم نے روگردانی کی تو رسول کے ذمے تو صرف وہی ہے جو اس پر لازم کر دیا گیا ہے اور تم پر اس کی جواب دہی ہے جو تم پر کھا گیا ہے اور اگر تم اس کی اطاعت کرو گے تو ہدایت پاؤ گے اور رسول پر تو صرف واضح طور پر پہنچا دینے کی ذمہ داری ہے۔ (النور، آیت: ۵۲)

ان آیات کے بعد آیت نمبر ۵ میں ”استخلاف“، کاذ کر کے پھر دعوت دی گئی ہے کہ نماز قائم کرو اور زکوٰۃ دیتے رہو اور رسول کی اطاعت کرو تک تم پر حرم کیا جائے۔ (النور، آیت: ۵۶)

اور ان کافروں کے متعلق یہ مگان نہ کرو کہ یہ زمین میں ہمارے قابو سے باہر نکل جائیں گے۔ ان کا ٹھکانہ دوزخ ہے اور وہ بے شک نہایت ہی بر اٹھکا نہ ہے۔ (النور، آیت: ۵۷)

اس سیاق و سبق کی روشنی میں آیت استخلاف کا مفہوم بالکل واضح ہو جاتا ہے کہ اس آیت سے اللہ تعالیٰ نے منافقین کے اس شک پر شدید ضرب لگائی ہے جو اسلام کے مستقبل سے متعلق وہ اپنے دلوں میں رکھتے تھے (آفی قُلُوبِہمْ مَرَضٌ أَمْ ارْتَابُوا.....) کہ مسلمانوں اور ان کے مخالفوں میں اس وقت جو کوشک مکش برپا ہے معلوم نہیں کہ اس میں آخر فتح کس کی ہوگی؟ لہذا مصلحت کا تقاضا بھی ہے کہ دونوں فریقوں کے ساتھ تھوڑا تھوڑا تعلق باقی رکھا جائے تاکہ دونوں میں سے جس کی بھی فتح ہو پاناما محفوظ رہے۔

آیت استخلاف میں اللہ تعالیٰ نے انہیں اور موجود انسانوں کو مخاطب کر کے فرمایا کہ تم میں سے جو لوگ پوری راست بازی کے ساتھ ایمان اور عمل صالح کی راہ اختیار کر لیں گے ان سے اللہ کا وعدہ ہو چکا ہے کہ:

(۱) اللہ تعالیٰ ان کو اس سرزی میں اسی طرح اقتدار عطا کرے گا جس طرح پچھلے رسولوں کی امتوں کو اس نے اقتدار بخشنا تھا۔

(۲) اللہ اس دین کو مضبوط اور مستحکم کرے گا جسے اس نے ان کے لیے پسند فرمایا ہے۔ ”ارْتَضَى لَهُمْ“ کامشارا لیہ ”الْيَوْمَ أَكْمَلْتُ لَكُمْ دِينَكُمْ وَأَتَمَّمْتُ عَلَيْكُمْ يَعْمَلَتِي وَرَضِيَتُ لَكُمُ الْإِسْلَامَ دِينًا۔ (المائدہ، ۳)

ہے۔

(۳) ان کے عارضی خوف کو امن سے بدل دے گا اور کسی کی مجال نہ ہو گی کہ وہ دین اسلام یا حاملان دین کے لیے کوئی خطرہ پیدا کر سکے۔

(۴) اس خلافت و حکومت میں لوگ اللہ ہی کی عبادت کریں گے اور شرک کا نظام ختم ہو جائے گا۔

اللہ تعالیٰ کا یہ وعدہ فتح مکہ کے بعد ہی پورا ہو گیا کہ نبی اکرم صلی اللہ علیہ وسلم نے پورے جزیرہ عرب کے متعلق

اعلان فرمادیا کہ:

”لَا يَجْتَمِعُ فِيهَا دِينَان“ یعنی اس میں دو دین جمع نہیں ہو سکتے۔ اللہ تعالیٰ نے مذکورہ بالا چار وعدوں کے ذکر کے

بعد فرمایا کہ: ”جو لوگ اس خلافت اسلامیہ کی نادری اور نا شمری کریں گے وہی لوگ فاسق اور نافرمان ہیں۔“

آیت استخلاف میں خلافت اسلامیہ کو اللہ تعالیٰ کی نعمت اور عطا یہ قرار دیتے ہوئے یہ بتایا گیا کہ اس کے بغیر محض دعوت و تبلیغ اور تعلیم و تدریس سے نہ دین غالب ہو سکتا ہے، نہ امن و امان قائم ہو سکتا ہے اور نہ ہی نظام کفر و شرک ختم ہو سکتا ہے۔ اس آیت کے اوّلین مصدقہ وہ صحابہ رضی اللہ عنہم ہیں جو خلافت کے منصب پر فائز ہوئے اور ان کے مقابلے میں کوئی دوسرا مدعی خلافت موجود نہیں تھا۔ یعنی حضرت ابو بکر، حضرت عمر، حضرت عثمان، حضرت علی، حضرت حسن اور حضرت معاویہ رضی اللہ عنہم اجمعین۔

حضرت عبداللہ بن زیر اور حضرت مروان رضی اللہ عنہم کا شماراً گرچہ صغار صحابہ رضی اللہ عنہم میں ہوتا ہے لیکن ان کی خلافت جہاں جزوی اور غیر تامہ تھی وہاں ان کے مقابلے میں با فعل دیگر مدعاں خلافت بھی موجود تھے۔ تاہم یہ حضرات اور شرائط خلافت پر پورے اتنے والے تاقیمت دیگر خلفاء بھی آیت استخلاف کے عموم میں داخل ہیں۔

حضرت معاویہ رضی اللہ عنہ جس طرح ”آیت تمکین“ کے مصدقہ تھے اسی طرح وہ آیت استخلاف کے بھی مکمل مصدقہ ہیں کیونکہ ان کے عہد خلافت راشدہ و عادلہ میں زیر بحث آیت میں کیے گئے چاروں وعدے پورے ہوئے۔ اللہ تعالیٰ نے انہیں خلافت عطا کی، دین مرتضی (دین اسلام) کو مستحکم و مضبوط کیا، ۲۵ لاکھ مرتع میل پر پھیلی ہوئی وسیع و عریض مملکت میں کوفہ، بصرہ و عراق جیسے شورش زده علاقوں سمیت کمل امن و امان قائم رہا اور ان کے دور میں اللہ وحدہ لا شریک لهی کی عبادت ہوتی رہی۔

حضرت معاویہ رضی اللہ عنہ نزول آیت کے وقت اگر بالفرض مشرف بے اسلام نہ بھی ہوئے ہوں تو پھر بھی وہ وعدہ استخلاف کے عام ہونے کی بنا پر حکماً اس کے مصدقہ ہیں۔ اصول تفسیر میں اس بات کی صراحت موجود ہے کہ ”العبرة لعموم الالفاظ لا لخصوص المورد“ یعنی الفاظ کی عمومیت کا اعتبار ہوتا ہے کسی خصوصی شان نزول کا اعتبار نہیں ہوتا۔

اس بات سے انکار ممکن نہیں ہے کہ شان نزول سے آیت کا عمومی مفہوم محدود نہیں ہو جاتا بلکہ شاہ ولی اللہ محدث دہلوی کی تحقیق کے مطابق شان نزول کا صرف اتنا مطلب ہوتا ہے کہ اس موقع پر بھی آیت چسپاں ہوتی ہے۔ (الفوز الکبیر) پس آیت استخلاف کا وعدہ کسی ایک فرد یا جماعت میں محدود نہیں مانا جائے گا بلکہ نزول آیت سے لے کرتا قیامت جن پاک وجودوں پر اس آیت کا انطباق ہوگا اور اس آیت میں بیان شدہ علامات جن پر صادق آئیں گی وہ سب اس کے مصدقہ ہیں، ظاہر ہے کہ خلفاء صحابہ رضی اللہ عنہم بشمل حضرت معاویہ رضی اللہ عنہ اس آیت کے اوّلین مصدقہ ہیں۔ کیونکہ آیت میں مذکورہ علامات سب سے پہلے ان ہی کے عہد خلافت میں تحقق ہوئی ہیں۔ پھر بلاشبہ یہ بھی درست ہے کہ جب خلافت محمد یہ کا دامن قیامت تک وسیع ہے تو عمر بن عبد العزیز دیگر خلفاء امام مہدی بھی زیر بحث آیت کے

مصدق ہوں گے۔

الغرض قرآن کریم ایک ضاٹھے حیات ہے اس میں امت مسلمہ کے عام مصالح کے لیے قوانین دیے گئے ہیں، اس کے احکام کوشان نزول کی روایات کے پیش نظر اشخاص اور واقعات کے ساتھ خاص نہیں کیا جاسکتا۔ آیت استخلاف نے واضح کر دیا ہے کہ ایک صحیح حکومت کے لیے نبادی شرعاً اور عمل صالح ہے۔ یہ شراط جب اور جہاں متفق ہوں گی وہاں مسلمانوں کو ایسی حکومت میسر آجائے گی جس سے مقاصد خلافت پورے ہو جائیں گے۔

امام نفی (م ۱۷۰ھ) آیت استخلاف کی تفسیر میں لکھتے ہیں کہ:

”کہا گیا ہے کہ یہ وعدہ نبی علیہ السلام اور ان کے رفقاء سے ہے اور یہ بھی کہا گیا ہے کہ یہ وعدہ محض مہاجرین سے ہے، جب کہ صحیح بات یہ ہے کہ یہ وعدہ عام ہے۔ اس کی دلیل وہ حدیث مبارکہ ہے جس میں فرمایا گیا کہ: دنیا میں جہاں جہاں تک رات کی تار کی پہنچتی ہے وہاں تک اللہ تعالیٰ کا یہ دین بھی پہنچ گا۔“ (جلد: ۳، صفحہ: ۱۶۲۔ مطبوعہ مصر)

امام ابو عبد اللہ قرطبی مالکی (م ۲۷۰ھ) لکھتے ہیں کہ:

”علماء کے ایک بڑے طبقے کی رائے ہے کہ یہ وعدہ ساری امت کے لیے ہے.....“

ابن عطیہ فرماتے ہیں کہ صحیح بات یہ ہے کہ آیت میں اصل اشارہ یہ ہے کہ اس میں تمام امت و جمہور کی حکومت مراد ہے۔ ابن العربي مختلف اقوال پیش کرنے کے بعد فرماتے ہیں کہ:

”پس صحیح بات یہ ہے کہ آیت کریمہ ساری امت محمدیہ کے حق میں عام ہے کسی خاص طبقہ کے ساتھ خاص نہیں۔“ (تفسیر قرطبی، جلد: ۲، صفحہ: ۲۹۸، ۲۹۹)

حکیم الامت مولانا اشرف علی تھانوی (م ۱۳۲۲ھ) فرماتے ہیں کہ:

”اس آیت میں مجموعہ امت سے وعدہ ہے ایمان و عمل صالح پر حکومت دینے کا جس کا ظہور عہد نبوی سے شروع ہو کر خلافت راشدہ تک متصلاً ممتد رہا۔ چنانچہ جزیرہ عرب آپ کے زمانہ میں اور دیگر ممالک زمانہ خلفاء راشدین میں قائم ہو گئے اور بعد میں بھی وقاً فو قتاً گواصاً نہ ہو، دوسرا سے صلح، ملوک و خلفاء کے حق میں اس وعدہ کا ظہور ہوتا رہا اور آئندہ بھی ہوتا رہے گا۔ جیسا کہ دوسری آیات میں ہے: ‘إِنَّ حِزْبَ اللَّهِ هُمُ الْغَالِيُونَ‘، ذخیرہ اور اس وعدہ کا حاصل مجموعہ ایمان و عمل صالح و عبادت خالصہ پر مجموعہ استخلاف و تمکین دین تبدیل خوف بالامن کا مرتب ہونا ہے۔ اور سیاق سے اس مرتب کا اختصار بھی اس مرتب علیہ کے ساتھ معلوم ہوتا ہے۔ پس فتنات یا کفار کو احیاناً حکومت و سلطنت کامل جاننا محل ایکاں نہیں کیونکہ وہاں مجموعہ مرتب نہیں ہوتا۔“ (بیان القرآن، جلد: ۸، صفحہ: ۳۰)

حجاج البہمنی مولانا احمد سعید بھلوی لکھتے ہیں کہ:

”اللہ تعالیٰ نے مجموعہ امت سے حکومت اور دین اسلام کے استحکام اور جماؤ اور خوف کو امن سے بدل دینے کا وعدہ فرمایا۔“ (کشف الرحمن، جلد: ۲، صفحہ: ۵۷۰)

مشہور اہل حدیث عالم مولانا صلاح الدین یوسف اس آیت کی تفسیر میں لکھتے ہیں کہ:

”بعض نے اس وعدہ الٰہی کو صحابہ کرام رضی اللہ عنہم کے ساتھ یا خلافے راشدین کے ساتھ خاص قرار دیا ہے، لیکن اس کی تخصیص کی کوئی دلیل نہیں۔ قرآن کے الفاظ عام ہیں اور ایمان و عمل کے ساتھ مشروط ہیں۔ البتہ یہ بات ضرور ہے کہ عہد خلافت راشدہ اور عہد خیر القرون میں اس وعدہ الٰہی کا ظہور ہوا، اللہ تعالیٰ نے مسلمانوں کو زمین میں غلبہ عطا فرمایا، اپنے پسندیدہ دین اسلام کو عروج دیا اور مسلمانوں کے خوف کو امن سے بدل دیا۔ پہلے مسلمان کفار عرب سے ڈرتے تھے، پھر اس کے عکس معاملہ ہو گیا۔ نبی صلی اللہ علیہ وسلم نے بھی جو پیش گویاں فرمائی تھیں وہ بھی اس عہد میں پوری ہوئیں۔ مثلاً: آپ نے فرمایا تھا کہ حیرہ سے ایک عورت تنہا کیلی چلے گی اور بیت اللہ کا آکر طواف کرے گی اس کو کوئی خوف اور خطرہ نہیں ہو گا۔ کسری کے خزانے تمہارے قدموں میں ڈھیر ہو جائیں گے۔ چنانچہ ایسا ہی ہوا۔“

(صحیح بخاری، کتاب المناقب، باب علامات الجوۃ فی الاسلام)

نبی صلی اللہ علیہ وسلم نے یہ بھی فرمایا تھا: ”إِنَّ اللَّهَ زَوَّى لِيَ الْأَرْضَ فَرَأَيْتُ مَسَارِقَهَا وَ مَغَارِبَهَا وَ إِنَّ أُمَّتِي سَيَلِعُ مُلْكُهَا مَا زُوِّى لِيَ مِنْهَا“، اللہ تعالیٰ نے زمین کو میرے لیے سکیڑ دیا پس میں نے اس کے مشرقی اور مغربی حصے دیکھے۔ عقریب میری امت کا ادارہ اقتدار ہاں تک پہنچ گا جہاں تک میرے لیے زمین سکیڑی گئی۔

(صحیح مسلم، کتاب الفتن و اشراط الساعة۔ باب ہلاک، ہذا الامة بعضهم بعض)

حکمرانی کی یہ وسعت بھی مسلمانوں کے حصے میں آئی اور فارس و شام اور مصر و افریقہ دیگر دور دارز کے ممالک فتح ہوئے اور کفر و شرک کی جگہ تو حید و سنت کی مُشعلیں ہر جگہ روشن ہو گئیں اور اسلامی تہذیب و تمدن کا پھر ریا چارداںگ عالم میں لہرایا گیا۔ لیکن یہ وعدہ چونکہ مشروط تھا اس لیے مسلمان جب ایمان میں کمزور اور عمل صالح میں کوتا ہی کے مرتب ہوئے تو اللہ نے ان کی عزت کو ذلت میں، ان کے اقتدار اور غلبہ کو غلامی میں اور ان کے امن و استحکام کو خوف اور دہشت میں بدل دیا۔ (قرآن کریم مع اردو ترجمہ و تفسیر تحت الآیہ، صفحہ: ۹۸۲، ۹۸۷۔ مطبوعہ شاہ فہد قرآن کریم پرنٹنگ کمپلیکس)

مولانا فیض احمد گوڑوی حضرت پیر مہر علی شاہ صاحبؒ کے مضمون ”آیت استخلاف کے نتائج کا خلاصہ“ کے تحت ”پیشخلفہم“ کے حاشیہ میں لکھتے ہیں کہ:

” واضح ہو کہ عبارۃ اقص سے مخاطبین اولین صحابہ کرام رضی اللہ عنہم کا استخلاف برائے خلافت راشدہ ثابت ہوتا ہے تا ہم جب بھی مسلمانوں میں ان اوصاف رکھنے والوں کی اکثریت ہو و عہد استخلاف اشارہً ان کو بھی شامل ہے۔ چنانچہ قتل از قیامت بارہ خلفاء کے متعلق احادیث صحیح وارد ہیں جن کے زمانہ میں اسلام کو غلبہ ہو گا۔ ان میں حضرت امام مہدی بھی شامل ہیں۔ ان کے علاوہ دیگر لوگوں سے وعدہ تو نہیں مگر اپنے فضل و کرم سے اللہ تعالیٰ مہر یا نی فرمادیں تو بعد نہیں جیسا کہ بعض نیک بادشاہ ہوں اور سربراہوں کے زمانہ میں ہوتا رہا۔“ (تصفیہ ما بنیں سنتی و شیعہ، صفحہ: ۱۰، کتب خانہ درگاہ غوثیہ مہر یہ گوڑہ شریف)

علامہ محمد العربی بن التبانی اسطفی المغربی آیت استخلاف کی تشریح کرتے ہوئے لکھتے ہیں کہ:

ال وعد بالاستخلاف فی الارض فی هذه الآية عام عند المحققين بدخل تحته كل من تولى وظيفة من وظائف المسلمين من امة محمد صلی اللہ علیہ وسلم بشرط اتصافه بالوصفين و هما: الایمان والعمل الصالح. فتشمل الخلافة والملك و اقامة الدعوى و عموم الشريعة بتنفيذ الوعد في كل احد بقدرة و على حاله..... والام فی ”الارض“ للجنس فهو عام ايضاً و ”من“ للتبعيض أو البيان و على كل فالخطاب للنبي ولمن معه فیندرج تحت عمومها جميع الصحابة والخلفاء الاربعة رضي الله عنهم قبل كل من اتصف بالوصفين ممّن جاء بعدهم.

اس آیت میں ”استخلاف فی الارض“ کا وعدہ محققین کے نزدیک عام ہے اور اس کے تحت حضرت محمد صلی اللہ علیہ وسلم کا ہر وہ امتی داخل ہے جو امور مسلمین میں سے کسی معااملے کا نگران بنایا گیا ہو۔ بشرطیہ وہ دو صفوں کے ساتھ متصف ہو۔ ایمان اور عمل صالح۔ پس یہ آیت کریمہ خلافت، بادشاہت، دعوت کے قائم کرنے اور شریعت کے عام کرنے کو بھی شامل ہو گی۔ وعدہ استخلاف کو ہر ایک کی وسعت و قدرت اور حالت کے مطابق نافذ کرنے کی وجہ سے اور ”الارض“ میں ”لام“، جنس کے لیے ہے پس یہ بھی عام ہے اور ”من“، ”تعجیش یا یمان کے لیے ہے، پس دونوں صورتوں میں یہ خطاب نبی اکرم صلی اللہ علیہ وسلم اور ان کے صحابہ کرام رضی اللہ عنہم کے لیے ہے۔ لہذا اس آیت کریمہ کے عموم کے تحت تمام صحابہ اور خلفائے اربعہ رضی اللہ عنہم داخل ہو گے بعد میں آنے والے ہر اس شخص سے پہلے جو ذکورہ دو صفوں سے متصف ہو۔ (اتحاد ذوی النجابتہ با فی القرآن والسنۃ من فضائل الصحابة، صفحہ: ۲۰، مطبوعہ دارالصحوۃ۔ قاهرہ، مصر) اس کے برعکس اہل تشیع کے نزدیک آیت استخلاف امام مہدی کے حق میں نازل ہوئی ہے۔ چنانچہ ملتا باقر مجلسی لکھتے ہیں کہ

”نزلت فی المهدی“ یعنی آیت امام مہدی کے بارے میں نازل ہوئی ہے۔ (بحار الانوار، جلد: ۱۳، صفحہ: ۱۲)

اہل تشیع کی تفسیر ”مجموع البیان“ میں اس آیت کی تفسیر میں کہا گیا ہے کہ:

واختلف فی الآیة فقيل إنها واردة في أصحاب النبي صلی اللہ علیہ وسلم وقيل هي عامة في امة محمد و عن ابن عباس و مجاهد والمرجوی عن اهل البيت إنها في المهدی من آل محمد۔

اس آیت کی تفسیر میں اختلاف کیا گیا ہے بعض لوگوں نے اس آیت کو نبی کریم صلی اللہ علیہ وسلم کے صحابہ رضی اللہ عنہم کے متعلق قرار دیا ہے اور بعض نے اسے پوری امت محمدیہ کے حق میں قرار دیا ہے۔ جب کہ ابن عباس اور مجاهد رضی اللہ عنہم نیز اہل بیت سے مردی ہے کہ یہ آیت آل محمد کے امام مہدی کے حق میں ہے۔ (مجموع البیان، جلد: ۱۸، صفحہ: ۱۹۶)

اہل تشیع نے ذکورہ تفسیر کی بنیاد اس نظریہ پر رکھی ہے کہ:

ان التمکین فی الارض علی الاطلاق لم یتفق فی ما مضی فهو منتظر لان الله عز

اسمه لا يخلف وعده

چونکہ دین اسلام کو ساری زمین میں مطلق طور پر زمانہ ماضی میں غالب حاصل نہیں ہوا اس لیے ہم اس کے منتظر ہیں کیونکہ اللہ تعالیٰ اپنے وعدہ کے خلاف نہیں کرتا۔

اس تفصیل سے یہ بات ثابت ہوئی ہے کہ آیت استخلاف کے تحت امت محمدیہ علی صاحبہا الصلوۃ والسلام کا ہر وہ فرد داخل ہے جسے مسلمانوں کے اہم امور کی کوئی ذمہ داری سونپی گئی ہو، بشرطیکہ اس میں دو وصف ایمان اور عمل صالح موجود ہوں۔ حضرت معاویہ رضی اللہ عنہ سے ان اوصاف کی نفی کوئی مؤمن بالقرآن نہیں کر سکتا۔ وہ خلفاء نے خمسہ رضی اللہ عنہم کے بعد ایک صحابی خلیفہ ہونے کے علاوہ آیت تمکین اور آیت استخلاف کے عموم میں شامل ہیں اور اپنے بعد آنے والے تمام خلفاء شمول عمر بن عبد العزیز اور امام مہدی (جو اہل سنت کے نزدیک "بالاتفاق" خلیفہ راشد ہیں) سے بھی افضل ہیں ہبذا وہ آیت استخلاف کے مصدقہ ہیں۔

حضرت معاویہ رضی اللہ عنہ کے اسلام اور بھارت کی تفصیل ماہنامہ نیقب ختم نبوت کے گزشتہ شمارے

(ستمبر ۲۰۱۱ء) میں زیر عنوان: "آیت تمکین اور خلافت معاویہ رضی اللہ عنہ" گزر چکی ہے (جاری ہے)



الْهُ • ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ •

مدرسین قرآن تیار کرنے کے لئے مجلس تفہیم و دریں قرآن

آغاز

23 اکتوبر 2011ء 10 بجھ تج اتوار

افتتاح

علم کی طلب میں نکلنے والا دراصل اللہ کے راستے میں نکلنے والا ہے۔

رسول اللہ ﷺ نے فرمایا

علم کی طلب میں کہیں جانا عبادت ہے حصول علم، روزے رکھنے اور تجدیڈ ہٹھنے کے برابر ہے۔ 29 اکتوبر 2011ء، بعد نماز ظہر ہفتہ

اے لوگوں!

یعنی کام حاصل کرو قبل اس کے کہ اسے اٹھالیا جائے۔

بلاں

مسجد بلاں جھوک نواز، ضلع وہاڑی، پنجاب

بلاں

بلاں